

## Lilek Grigori Rasputin

Smajt bil-bosta dan l-aħħar fuqek  
Iddedikawlek ukoll diska,  
Għalhekk ma stajtx ma nagħtix kasek  
Dad-dawl kollu fuqek kif nista'?

Fethulha l-kanuni biex fuqek  
Jitfgħu b'saħħithom bosta splussiv,  
Pingewk bhala raġel ivvizzjat  
Taġixxi bla taħseb, impulsiv.

Qalu li kellek hafna nisa  
Saħansitra saħhart mart il-kżar,  
Għamilt minn ħajtek burdellata  
Xrobt, skirt, żbilt, innamrajt, lejl u nhar.

L-istorja tgħid li donnok ħaddimt  
Xi setgħat fuq 'ċ-ċkejken Alexei,  
Hafna staqsew kif bniedem bhalek  
Raħħal, kif sirt setgħani, minfejn?

Fl-aħħar kont il-mira t'għedewwa  
Li lilek bil-qabda ma ħamlux,  
Dawruk sakemm fl-aħħar temmewlek  
Fiss ħajtek, lilek ħaj ma riedux.

Taħsibx li se nkun jien li lilek  
Qatt xi darba se niġġudak,  
Dak jarah il-Mulej Missierna  
Wara kollox kien hu li jarak.

Minn naħa tiegħi għalik nitlob  
Għamilt x'għamilt int t'Alla iben,  
Taħsibx li se noqgħod nitkaża  
Meta jissemma tiegħek l-isem.

Insemmik biss ma' Kristu Sidna  
Kull darba li nqaddes fuq l-artal,  
Hu bil-merti tiegħu jehilsek  
Għalik ta ħajtu u sar battal.

Millum 'il hemm fis-skiet ta' ħajti  
Kemmi fadalli ngħix f'din l-art, f'kull hin,  
"Mulej aġhti l-mistrieħ ta' dejjem  
Lil ħuna Girgori Rasputin".

Patri Mario Attard OFM Cap

12 ta' Lulju 2024

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.